

Title: Need to construct new building for central school running in Yavatmal, Maharashtra.

**श्रीमती भावना पुंडलिकराव गवली (यवतमाल-वाशिम) :** महोदया, मैं आपका धन्यवाद करती हूँ कि आपने मुझे ज़ीरो ऑवर में बोलने का मौका दिया है। मेरे क्षेत्र यवतमाल में एक सेंटर स्कूल चल रहा है। लेकिन उसके लिए जो बिल्डिंग हम बनाना चाहते हैं, उसके लिए केंद्र सरकार से हमें निधि का आवंटन नहीं हुआ है। यवतमाल के कलेक्टर की तरफ से ज़मीन के कागजात भेजने थे, वे भी भेजे जा चुके हैं। लेकिन हम पिछले दो साल से यह प्रयास कर रहे हैं कि हमारे क्षेत्र में वह बिल्डिंग बने और बच्चों को अच्छी पढ़ाई मिले। क्योंकि वहां पर रेग्युलर प्रिंसिपल नहीं है। वहां पर प्राध्यापक लोग नहीं रहना चाहते हैं, क्योंकि वहां पर उनके लिए स्टाफ ववार्ट्स नहीं है। इसके कारण वहां के बच्चों को अच्छी तरह से नहीं मिल पा रही है। जिलापरिषद् के कुछ कमरे मिले हुए हैं, वे बच्चे उसमें वे शिक्षा ले रहे हैं। पिछली बार मैंने एचआरडी की स्टैंडिंग कमेटी में यह विषय उठाया था, उसके बाद उपायुक्त वहां पर आए थे और सर्वे भी हुआ था। लेकिन अभी तक उस पर कोई कार्यवाही आगे नहीं बढ़ी है, मेरी मांग है कि मेरे क्षेत्र के जो बच्चे वहां पर पढ़ते हैं, उनको एक अच्छी बिल्डिंग मिले, वहां प्ले ग्राउंड हो और अच्छी शिक्षा मिले। मैं आपके माध्यम से सरकार से यह कहना चाहती हूँ कि जल्द से जल्द इस पर कार्यवाही हो।